

శ్రీ వేంకటేశ్వరాయ నమః

“కలా సంకీర్త్య కేశవమ్”

శ్రీ వేంకటేశ్వరస్వామివారి భజనకీర్తనలు

RECEIVED

రచయిత :

కలిభంమెట్టు సీతావతిరావు

(చాటపట్టు)



ప్రకాశకులు

గతయెన్నికలలో పశ్చిమగోదావరిజిల్లాబోర్డు ఆధ్వర్యమున

ప్రజాసురంజకులని ప్రఖ్యాతిగాంచిన

శ్రీ మాగంటి సీతారామదాసుగారు (చాటపట్టు)

1959

(సర్వస్వామ్యములు గ్రంథకర్తవి)

ప్రథమ ప్రజాసభ సెప్టెంబరు 1956

శ్రీనాథ్యుడ్రాణము అక్టోబరు 1959

అంకితము



గౌరవనీయులు, మంత్రివర్గులు,
రామాయణ సుధాలహరి గ్రంథకర్త
పరమభక్తులు అయిన

శ్రీ కల్లూరి చంద్రమౌళి గారికి
గౌరవ పురస్కరముగా అంకిత మొసగబడినది.

ఇట్లు,
మాగంటి సీతారామదాసు.

వేంకట్రామ్ పవరు ప్రెస్,
పవరుపేట :: ఏలూరు

విజ్ఞాపన

గౌరవనీయులగు మంత్రివర్యులు ఆంధ్రప్రదేశ్ ముఖ్యమంత్రి శ్రీ నీలం సంజీవరెడ్డి, సెంట్రలు గవర్నమెంటు మంత్రి శ్రీ బెజవాడ గోపాలరెడ్డి, ఆంధ్రప్రదేశ్ మాజీమంత్రి శ్రీ కల్లూరి చంద్రమౌళి, ఆంధ్రప్రదేశ్ మాజీమంత్రి శ్రీ శే. శ్రీ కళా వెంకట్రావుగార్లు ఆదరాభిమానములును, తదితర పెద్దల ఆశీర్వాదమును, ఏలూరు వేంకట్రామ్ పవర్ ప్రెస్ ప్రొఫ్రైయిటరు శ్రీ ఈదర వేంకట్రాయ్యపంతులుగారి సత్సహాయమును పొందిన శ్రీ వెంకటేశ్వర శ్రీ భజనసమాజము (చాటపర్రు) వారిచే కీర్తనచేయుచు శ్రీ వేంకటేశ్వర స్వామివారి భజనకీర్తనలు మరికొన్ని కొత్తకీర్తనలను చేర్చి భక్తులందరు గానముచేయుటకు అందజేయబడినవి.

ఇట్లు

మాగంటి సీతామదాసు,

మాజీ యం. ఎల్., సి.

మాజీ పశ్చిమగోదావరిజిల్లా ప్రెసిడెంటు

చాటపర్రు

విషయ సూచిక

	పుట
వినాయక ప్రార్థన	... 1
సరస్వతీ ప్రార్థన	... 1
1. శ్రీమంతము - శృంగారము - రత్నాలహస్తము	... 2
2. ఖంగ్ ఖంగ్ ఖంగ్ ఖంగ్ - గంటానినాదం	... 2
3. ముంచెవ్వరినో - మునుపెవ్వరనో	... 3
4. కొండల - కోసలలో గోవిందుని	... 4
5. పంజరమునబడి యుంటినే	... 4
6. తిరుమలవాసా ! వెంకటరమణా !	... 5
7. అండాండమంతా - పిండాండమంతా	... 5
8. ఎందుల తీ దేహం - సందేహం	... 6
9. కొండలపైనా - కోతులగుంపులె-కోదండరాముడనా ?	... 7
10. నీలాకాశం - నీ కిరీటం	... 7
11. పాచిక లాడినానటంగా	... 8
12. ఎండకెండరు ఏమైనారో - ఏవేళా	... 9
13. ఇంతేనా ? ... గతి నీవే యనుచునున్నా	... 9
14. ఏడుకొండల వెంకటరమణా	... 10
15. కన్నీటిబొట్టులోనే - కన్నానులే నిన్నే !	... 11
16. ఉదరపోషణార్థం - మనసా !	... 12
17. పుటకేమాయ - కిటుకే తెలియ	... 13
18. ఎందాకను నిను వెదకుదునో - నా	... 14
19. వెంకటాచలవాసా ! - వెంకటరమణా ! రమణా !	... 14
20. నుధురం వెంకటరమణుని నామం	... 15

21. సీపూర్వగాథ వివర	...	17
22. దయరాదా ఇక దయరాదా	...	17
23. మోక్షద్వారం చేరాలంటే	...	18
24. ఏమైపోనాలో ? లోకం - ఏమైపోనాలో ?	...	21
25. వెంకటరమణ - వెంకటరమణ	...	22
26. ప్రధానం ప్రతి జీవీయు	...	22
27. ఆశల కంటేదీ - అన్న	...	23
28. ఓ సకలస్పృహి స్థితీలయకారణ !	...	24
29. అమ్మా ! మాయమ్మా ! ఆ మంగాపురినుంటివా !	...	25
30. ఎందునున్నావో ! వేంకటేశ !	...	26
31. ఏడుకొండలవాస ! శ్రీ వేంకటేశ !	...	27
32. రావోయి వేంకటేశ !	...	29
33. జీవ ! నీవు జీవితమునకు	...	30
34. మానమా ? ఓ వెంకటేశ్వరా !	...	30
35. గోవింద గోవింద	...	31
36. ఓటికుండ - దేహం	...	32
37. ఉయ్యో, లుయ్యో, లుయ్యోలా	...	34
38. గరుడ వాహనాభూషణుడవై	...	36
39. ఇంతాజాలిలేదా	...	37
40. ఎందులకో ? యీ తాపత్రయంబు	...	38
41. ఓ అమ్మా ! అలివేలమ్మా !	...	39
42. దళావతారా దర్శనమీయవా !	...	40
43. కన్నులు గ్రుడ్డివి కాకుంటేను	...	43
44. బంగారుపుతల గోపురం	...	44
45. రత్నఖచిత హస్తంవాడా !	...	45
46. నీలాల నల్పుపై	...	46

47. మోహనసురభీ గానములో	...	
48. అలిగితివా? అలసితివా?	...	47
49. ఏదో ఒకదారి తండ్రీ!	...	48
50. గోవుల కొకావా!	...	49
51. హరిమధునూదన గోవిందా!	...	
52. నీ కందుకొ కొంపము	...	51
53. తులలేని భాగ్యం	...	52
54. విన్నెతి వేణుగానం	...	52
55. క్షీరము కరువైపోయెనహ	...	53
56. ఆయ్య పాపాంధుల్ రాళ్ళయినారా!	...	54
57. విసుకెత్తదా జీవహంసా!	...	55
58. ఒహో వడ్డీకానుల బాబు!	...	56
59. ఎరగటు దిద్దికో	...	56
60. ఓ ఏడు కొండల వాసా!	...	57
61. మంగళమో శ్రీ వెంకటరమణా!	...	58
62. లాలీ! లాలీ! వెంకటరమణా!	...	58



శ్రీ వేంకటేశ్వర స్వామివారి భజన క్రింద

("గజాననయనుచు సదా" మాదిరి)

వి నాయక ప్రార్థన



ప. దయాపర హరతనయా - దయను జూడుమయ్య

అ. ప. తాయకష్టనిష్ఠురముల కటకటా భరింపలేక

నీ యుపదేశముగొన నిడె - భజింతును వినాయకా ఓ

॥ కయా ॥

చ. వలదు వలదు నాకిక - ధనధాన్య సంపద

పిరిచినంతఁ బలుకుచున్న - జాలు దేవరా

అలరు మృణాళముల సరసి - నరసి కేళిఁ దేలువేళ

లలితగతిని హారతి నీకిడెడు భాగ్యమున్నఁ జాలు ॥ దయా ॥

స ర స్వ తీ ప్రార్థన

ప. సుమనమ సుకుమారవల్లీ ! సమధిక గుణవల్లీ ! ॥ సుమ ॥

అ. కమలజరాణీ ! - శుకపికవాణీ !

విమల మృదులరవ వీణాపాణీ !

॥ సుమ ॥

చ. కలవిద్యల కీవె తల్లి - తావుగా

తులఁదూగఁగ నీ సములేరి

జలిబిలి సుధలనొలుకు సుఖనాదము

లలరఁగ గానముసేయు శారదాంబ

॥ సుమ ॥

1. ("ఏకాంతము సాయంత్రము" మాదిరి)

శ్రీమంతము శృంగారము రత్నాలహస్తము
కనుగొంటిని కనులారంగ - ఓహో - కరుణాకర ||శ్రీ||

1. శ్రీవెంకటేశ-ఈకొండలె నీమేడలానా జగదీశ్వరా
ఆనందమె ఆనందమె బ్రహ్మానందమె ||శ్రీ||

2. ఓ నీలవర్ణా నీలాలహ-నీ నీలికాంతిలొ లీనమయ్యెగా
ఆయందము ఆచందము - నీకే జెల్లునుగా ||శ్రీ||

3. ఏనాటికైనా మాతల్లిని - మాతల్లి మంగతాయూరును
నీ చెంతను గననోతునా - మీపదముల బడలేనా ||శ్రీ||

4. ఓ అమ్మ నీవె రావమ్మ రా! మాఅయ్యచెంతకురా! తల్లిరొ!
అయ్యకోపము అల్లెయుండునా-అమ్మా! రావమ్మా! శ్రీ||

2. ("ఘల్లు ఘల్లు గజ్జల సంగీతం" మాదిరి)

ఖంగ్ ఖంగ్ ఖంగ్ ఖంగ్ గంటానినాదం
కొండలసందు ఆ గోపురమందు చెవి కొకవిందు ||ఖం||

1. "ఓ ... బాటసారిబాబు!- వెంకటరమణాగోవింద"యనరా
"ఆ ... గోపురపుశిఖరము-కనువిప్పిగనరా-చెవియొగ్గివినరా
అదిగొ కనుపించురా - అదిగొ వినుపించురా
గోపురమదియె నాదంబదియె - కనరా వినరా" ||ఖం||

2. "ఓ ... వడ్డికాసులవాడ ! - ఆపదమొక్కులవాడ
గోవింద" యనరా

"ఆ ... చూడుచూడు ఆలయం - బాపైన నదిగో - ఆ
కొండపైన

రార రారా బాబూ - పోయిచూద్దాం బాబు
 హాయి హాయి హాయిరా - పండువెన్నెలరా గంట
 మ్రోగునురా" ||ఖంగ్||

3. ("నీ నెవ్వరవో జిరునవ్వులతో" మాదిరి)

ముందెవ్వరినో మునుపెవ్వరినో
 నే డీ జన్మము లభియించె
 "శ్రీ వెంకటేశ" యనిపించె "శ్రీవెంకటేశ" యనిపించె" ||ము||

1. నే తలచిన పిలచిన నీపేరే
 నాకలలోఁ గనునది నీరూపే
 ఓహో వెంకటరమణా! నీ దయచే
 ఈ జ్ఞానమె యుదయించె "శ్రీ వెంకటేశ" యనిపించె
 "శ్రీ వెంకటేశ" యనిపించె ||ము||

2. వరహాలను ముందరబోసినను
 రతనాలను గంపలదెచ్చినను
 నీముందర దిగదుడుపంటాను
 నీరూపమె కనుపించె "శ్రీ వెంకటేశ" యనిపించె
 "శ్రీ వెంకటేశ" యనిపించె ||ము||

3. నీ కొండల లోయలఁ జూచుటచే
 నీదండనె యుండుద మనిపించె
 ఓ భక్తవత్సలా! నీతలచే
 ఈలోకమె మరపించె "శ్రీ వెంకటేశ" యనిపించె
 "శ్రీ వెంకటేశ" యనిపించె ||ము||

4. ("అందమె ఆనందం" మాదిరి)

కొండల కోనలలో

గోవిందునిఁ గొలువఁగ రారండీ

॥కొండ॥

1. వడివడి నడచుచు రండీ

గడబిడసేయక రారండీ

ఎదలో... శ్రీరమణునినామం

స్మరణను సేయుచు రారండీ

॥కొండ॥

2. ముందుగఁ బుష్కరిణీస్నానం

ఆవల శ్రీరమణునిరూపం

ఆనందరత్నాలహస్తం

హేమమణిమయ రత్నకిరీటం

॥కొండల॥

5. ("పాడుజీవికము యవ్వనం" మాదిరి)

పంజరమున బడి యుంటివే తడఁబడకే గజబిజిచిలుకా

"తిరుపతి వెంకటరమణా" యనవె మనసా... ॥పంజ॥

1. నవరంధ్రాలా నానాపంకిలంపటమునఁ బడి

జివికెడు దేహము పంజరమెకాదా

దానిలో చిలుకా నీవేకాదా మనసా మనసా

॥పంజ॥

2. రకరకాల భావాలెఱిగిన

రంగులచిలుకవు నీవే యైతే "శ్రీరమణా" యనవె

బంధనములుఁ దెగియెగిరిపోదువు క్షణములో మనసా॥పంజ॥

3. పంచమహాసాతకములె యైనా

పంచాక్షరియను మంత్రమహిమచే పటాపంచ లేగా

పలుకవె మనసా సలుపవె జపము కలుగును ముక్తి ॥పంజ॥

6. ("విధి రాకాసి కత్తులుదూసి" మాదిరి)

తిరుమలవాసా ! వెంకటరమణా !

దరిశన మిప్పింపవా ! ఓ |తిరు|

1. ఈ జగమంతా నీ లీలలేకదా

హే వెంకటేశ్వరా !

నీపదసేవఁ బడయఁగగలనా

నీ తనయుఁడ గద నే ఓ |తిరు|

2. ఈజ్ఞానమంతా నీదయవలననే

అరయఁగ గలిగితిని

కరుణాహృదయా ! దరిశనమీయవ !

వెంకటాచలవాసా ! ఓ |తిరు|

3. అలివేలమ్మా మా అయ్యచెంతకు

రా ! తల్లి రావమ్మా !

నీ పదకమలము లరసినఁ జాలు

అలివేలు శ్రీరమణా ఓ |తిరు|

7. ("నీ పేరు విన్నా - నీ రూపుగన్న" మాదిరి)

అండాండమంతా - పిండాండ మంతా

బ్రహ్మాండ మంతా - నీవేగా |అండా|

1. ఓ దీనపోషా ఓ శ్రీనివాసా

ఓ వెంకటాచలవాసా ! హా ! |అండా|

2. నీవే తల్లివి నీవే తండ్రివి
బిడ్డలను కడ-మేమంతా హా!
నిన్నయ్యగుక-నేనను వానికి
నిలువగ నీడయే లేకుండుగా

॥७०६॥

శి. పేరాస మదిలో బెరిగిన మనుజుడు
 ధరణీతలమున వర్తిల్లునా
 నీ నామభజన నిరతము సలుపుదు
 ఏనాటికైనా - నినుజేరలేనా

॥ अ० ॥

4. జపములు తపములు-సలుపంగ లేని,
భజనపరులను-బాలింపవా
శ్రీ వెంకటేశ్వర భజనసమాజము
వర్ధిలజేయుము శ్రీరమణా

॥ ७०६ ॥

8. (“అందమే ఆనందం” మాదిరి)

ఎందుల కోసం సందేహం - సందేహం
ఎందుల కోసం దేహం

॥ ఎందుల ॥

1. తప్పలతడ కీ - దేహం
ముప్పల కీల - మూలాధారం
కనగా... .. ఎముకలగూడేగా
జీవుడు లేనిది - సారవిహీనం

॥ ఎందుల ॥

2. జమ్మనియే - తుమ్మెదస్రాణం
హృదయాంబుజ - మునఁ గల సారం
అడుగంటినా ఎగిరేదే తుమ్మెద
స్రాణము గాలి - దేహము మన్నే

|| ఎందుల ||

3. తిరుపతి వెంకటరమణా !

శరణు శరణు - శేషశయనా !

మదిలో నీ నామస్మరణా

మానను మానను - శ్రీరమణా ||ఎందు||

9. ("బడియెడమైతే పొరపాటు లేదోయి" మాదిరి)

కొండలపైన - కోతులగుంపులై - కోదండరాముడవా

గోగర్భాన-గోవులచిహ్నాలు-గోపాలకృష్ణుడవా ||కొం||

1. చేతులలో యీ శంఖచక్రముల్-శేషశయనుడవేమో
చందమామ కొండలపైన-చంద్రశేఖరుడవేమో ||కొం||

2. లక్షలుండు హుండీసొమ్ము - లక్ష్మీపతివేమో
భిక్షుమై త్రుగ నీపదభక్తులు-భైక్షుకమూర్తివేమో ||కొం||

3. అరసి యరసి శంకరుడనుటకు - అర్ధనారీశ్వరుడవా
అట్లేయైన అలివేలమ్మా - ఆవలఁ బోనేలా ||కొం||

4. రామకృష్ణులు, శివకేశవులు - నామభేదమలొ నీకు
అజ్ఞానమునపలికినపలుకుల-నాదరింపుమోశ్రీరమణా||కొం||

5. శ్రీవెంకటేశ్వర - భజనసమాజము - దయతోబ్రోవరా
నీసన్నిధికీజేర్చుకోవా - వెంకటగిరి రమణా ||కొం||

10. ("జగమే మాయ బ్రతుకే మాయ" మాదిరి)

నీలాకాశం - నీ కిరీటం

నీ రత్నవీథం - మా - ఆంధ్రదేశం ||నీలా||

1. తెనుఁగుదేశమూ - నెలపు నీహు
దిగులు మాకేల నయ్య తిరుమలేశా !

మాధవ లోటేమీ - మాకిక లోటేమీ
ముక్కుటి ఆంధ్రప్రజలకు మూర్ఖాభిషిక్తా ||నీలా||

2. మారుమూలలూ - మారుమోగుంగా
మారణయంత్రాలధ్వనులు - మాధవ విన్నావా
వీరావేశాలే - మారణహోమాలే
మాకేమీ లేనేలేవే - మారక్ష నీవే ||నీలా||

3. ఆంధ్రభూమిలో అవతరింపుమా
ఆటంబంబుల నెల్ల - అణగద్రొక్కుమా
భారతభూమిలో - భజనలు చెలరేగే
వరవెంకట - చలవాసా - భారము నీదే ||నీలా||

11. ("పండిట్లో పెళ్ళవుకున్నది" చూడండి)

పాచికలాడినావటంగా

ఇపు డాడుచుందువా? నిజమేనా? శ్రీరమణా ! ||పాచిక||

1. ఆ మహాంతులొ జతఁగూడి - ఆటలాడావా
సవ్యుచ్చ్రేణేలుచు వెంకటరమణా - ఆటలాడావా
నే నపు డాడనైతిగా - నినుఁ జూడనైతిగా
ఇపు డాడుదమా - శ్రీరమణా ! ||పాచిక||

2. పాచికలాడకపోతేపోనీ ఊయెలూగవా !
నాభవనమున కరుణాహృదయా - ఊయలూగవా ?
ఊయెలూపుచుందును - జోరిలఁబాడుచుందును
దయలేదా శ్రీరమణా ||పాచిక||

1. ఊయెల లూగకపోయిన సరియే - దర్శనమియవా ?
 నీ పదకమలము లరసినజాలు - దర్శనమియవా ?
 హారతిబట్టుచుందును - కన్నుల కద్దుకొందును
 రారాదా ! శ్రీరమణ ! ॥పాచిక॥

12. ("సుందరాంగ మహవగలేనోయి" మాదిరి)

1. ఎందరెందరు ఏమైనాలో - ఏవేళా
 నాకెందు కింత మమకారము నాపై - ఈవేళా
 ఏడుకొండల పెంకటరమణా - ఏదారీ
 నీ సన్నిధి నేజేర, నా కే దారి, దారిచూపుము శౌరీ
 ॥ఎంద॥
2. మానవుడనగా బొంగరమేగా - అననేల ?
 తిరిగి, తిరిగి, భువిపై బడునేకాదా - ఒకవేళా
 ఎగురుచుండునా ! - తిరుగుచుండునా ! - ఆవేళా
 ఈ మాయలలో మునిగి సదా మునిగి
 తుద కదేగతి గలిగి ॥ఎంద॥

3. ధనధాన్యంబులఁ - గోరుటలేదే - నాకేల ?
 నీపదయుగళమునే - తాకగలేనే - నేనేలా ?
 కడుగో గంజియొ చాలది చాలా - నాకింకా
 ఓపెంకటరమణా - దయాభరణా - నన్నేలు
 శ్రీరమణ ॥ఎంద॥

13. ("రారాదా మది నిన్నే పిలిచె గాదా" మాదిరి)

- ఇంతేనా ! గతి నీవేయనుచున్నా
 శ్రీ పెంకటగిరి రమణా తుదకిదేనా నాగతి ॥ఇంతేనా॥

1. చేహమండెడియే పోతున్నది
 బ్రతుకు భూభారమే కాసున్నది
 ఏడుకట్టల్లా బిగిసే పోదునో
 ఏడుకొండలవాసా ఏమయ్యా ? || ఇంతేనా ||

2. నోటి మూటైనఁ బోకముందుగా
 కాటిపాలైన; గాకముందుగా
 ఒక్కపలుకైన దేవా ! పల్కవా ?
 ఒక్కమూలైన తండ్రి రావయా || ఇంతేనా ||

3. పూలగుత్తుల పూజ సేతురా
 లాలిపాటల నిద్రబుత్తురా
 కాలమయ్యయ్యో పరుగులెత్తురా
 ఏల రావయ్య వెంకటేశ్వరా || ఇంతేనా ||

14. ("నీకు పూర్తిగా తెలుసునుగా" మాదిరి)

1. ఏడుకొండల వెంకటరమణ
 తిరుమల వెంకటాచలవాసా
 దరిశనమిచ్చినఁ జాలునురా
 నీదరిశన మిచ్చినఁ జాలునురా || ఏడుకొండల ||

2. కోరికదీర గోవిందస్వామితో
 దరిశనమిచ్చినఁ జాలునురా
 రత్నసంకుచిత విగ్రహ మరసిన
 జన్మజన్మయనిపించునురా - జన్మజన్మ
 యనిపించునురా || ఏడుకొండల ||

3. పాచికలాడిన యామహంతుతో

దరిశనమిచ్చినఁ జాలునురా

పాపనాశమున జలకములాడిన

కలుషరహితమానటఁగా-కలుషరహితమానటఁగా

॥వడుకొండల॥

4. నీ సతియైన అలివేలమ్మతో

దరిశనమిచ్చినఁ జాలునురా

మీ పదకమలము లరసినఁ జాలు

జన్మజన్మయనిపించునురా-జన్మజన్మయనిపించునురా

॥వడుకొండల॥

15. ("చిన్నారి చిట్టిపాపా - కన్నారి కనుపాపా" మాదిరి)

కన్నీటిబాట్టులోనే - కన్నానులే నిన్నే !

కన్నానుఁగాని - కనులెత్తగానే కనలేకపోయానే ॥కన్నీ॥

1. ఓ దీనపోపా ! ఓ శ్రీనివాసా ! శౌరీ !

ఈ దీనునియెడలనా ? ఈ దాగుడుమూతలు ॥కన్నీ॥

2. కనుగ్రుడ్డికైనా - కనులిచ్చినావే - దేవా !

కనజాలె నా కురురాజే - కన్నార నీ విశ్వరూపం ॥కన్నీ॥

3. కనులున్న గ్రుడ్డిని - గద నేను తండ్రి ! తండ్రి !

కనులార నీ మూర్తిని - గననిమ్ము కరుణాకర ॥కన్నీ॥

4. ఎన్నెన్ని జన్మలెత్తినఁగానీ - తండ్రి !

నిన్నెందునా గనకున్న - మమ్ములోనె కలసిపోనా ॥కన్నీ॥

5. శ్రీ వెంకటేశా ! శ్రీకరరూపా ! దేవా !

నాకంటఁ బడరాదా - నీవెంటనే బడి రానా ॥కన్నీ॥

16. ("కళ్ళు తెరిచి కనరా - సత్యం" మాదిరి)

ఉదరపోషణార్థం - మనసా

కాదుకాదు అర్థం - మనసా

దానధర్మములకే

॥ ఉద॥

1. కలిగినదానిలా లేనిదీనులకు

ఫలమో కామో పాలో నీళ్ళో

పాలు పంచియిడి బ్రతుకవె మనసా

ప్రాలుమాలి తెగనీల్లకె మనసా

॥ ఉద॥

2. మాటలు శోటలు దాటఁగనేలా

పూటకు బత్తెము లేనిహీనులా

నోటికి ముద్దా అందఁజేయవే

ఏటికిలాగిన నోటికి లాగకె

॥ ఉద॥

3. కళ్లు తెరిచి నీ కలిగిన సిరులకు

ఒళ్ళుమరచియు దాహముఁ గనకే

ఇళ్ళు వాకిళ్ళు నీ సిరులన్నీ

కళ్ళుమూసిన అంతా మన్నే

॥ ఉద॥

4. దానధర్మముల దారమునందు

రాణభక్తి కుసుమములను గ్రుచ్చి

మానవజన్మకు సార్థకంబుగాఁ

గనవే వెంకటరమణుని సేవ

॥ ఉద॥

17. ("జగమే మాయ - బ్రతుకే మాయ"మాదిరి)

పుటకే మాయ - కిటుకే తెలియ

ఏనాటి కీమాయ - చాటుకలనో - హే వెంకటేశా || పుట ||

1. జనన మరణముల్ - జన్మదుఃఖముల్

జన్మరాహిత్యమౌ - సాధనమేదో

జగమంతా పిండాలే - జనులంతా కాకులే

చావు బ్రతుకులు - ఇంకెంతకాలమో -

ఇంకెంతకాలమో || పుట ||

2. కామక్రోధములు - కాలిసంకెళ్లు

కదలిన మెదలిన - కత్తెఱబోనే

కాలము కలికాలం - కత్తులపైసామే

కర్మసూత్రమెరుగనేజాలనేమో - కాలకర్మమో || పుట ||

3. పుణ్యనదులలో - మునిగినంతలో

పూర్వజన్మపాపకర్మ - పూడిపోవునా

పుణ్యము పుణ్యమే - పాపము పాపమే

పూర్వజన్మకర్మసారమేనా? పుటుకయన్ననూ || పుట ||

4. నారదాదులే - మీరజాలలే

సీమాయ నెరుంగ నే నెంతవాడనూ

నిత్యము నీ వేగా - నిన్నేనమ్మితిగా

నిశ్చలానందహృదయ! జోహారు! దేవా! జోహారు! || పుట ||

18. ("బృందావనమది అందరికీ"మాదిరి)

ప॥ ఎందాకను నిను వెనుకుదునో - నా

కందని పండయిపోయావే

॥ఎందా॥

అ. ప॥ అందున ఇందున ఎందునుగానక

చిందర పందరయై పోయితినే

॥ఎందా॥

1. కొండలలోపల గుహలలోనున్నా

దండము వెంకటరమణా ! రా

నాలుకపైఁ దడియారెను మాధవ

అలుకా నాపై శ్రీరమణా

॥ఎందా॥

2. విషమ పరీక్షల కాగఁగలేనూ

విషముఁగ్రోలినఁ గ్రోలుదునూ

దీనులలో అతిదీనుడ నేనూ

దీనజనావన శ్రీరమణా

॥ఎందా॥

19. ("సర్వమంగళసామా సీతారామా"మాదిరి).

వెంకటాచలవాసా ! వెంకటరమణా ! రమణా !

పంకజాసనాదివినుత - రమణా రమణా . ॥వెంకటా॥

1. ఒకఁడే దైవంబందురు నిన్నే ఓంకారయాసా

వైకుంఠము దిగివచ్చినావా తండ్రి ! తండ్రి ! ॥వెంకటా॥

2. రెండుకన్నలూ తండ్రి ! నీకు - సూర్య చంద్రలూ

వెలుతురు వెన్నెలనీడయయేగాతండ్రి ! తండ్రి ! ॥వెంక॥

3. మూడులోకములందూ నీవే - ఓ శ్రీనివాసా
శ్రీదేవినిఁ గొనిరాలేదా ఓ తండ్రీ! తండ్రీ || వెంకటా||
4. నాలుగు వేదములందలి సారం - నీవేగా దేవా
నరులకు ముక్తికలదా? తండ్రీ! తండ్రీ! తండ్రీ! || వెంక||
5. ఐదక్షరముల 'పంచాక్షరి' నీనామం స్వామీ
అదియే నాజపమంత్రం తంత్రం-తండ్రీ! తండ్రీ! || వెంక||
6. ఆరు ఋతువులను శాసించువుగా - గరుడావాహనా
అరసిముసము నిను మరువఁగలేనో -తండ్రీ! తండ్రీ! || వెంక||
7. ఏడుకొండలవైనన్నా - వెంకటేశ్వరా
ఏడ్చేవారిని నవ్వించే ఓ - తండ్రీ! తండ్రీ! || వెంకటా||
8. ఎనిమిది దిక్కుల నీతేజంబే పరంజ్యోతితేజా!
నిన్నుఁ జూచే కన్నుల నీయవ - తండ్రీ! తండ్రీ! || వెంక||
- 9 తొమ్మిది గ్రహములు నీయధీనమే నిశ్చలానందా
తొలగింపవ నాశనిగ్రహము ఓతండ్రీ! తండ్రీ! || వెంక||
10. పది యవతారము లెత్తిన ప్రభువా! వైకుంఠవాసా!
పదివేల వందనములు తండ్రీ! తండ్రీ! తండ్రీ! || వెంకటా||

20. (డేప్ లేకే సంసార్ కీ హిత) మాదిరి)

మధురం వెంకటరమణుని నామం

మధూరాతి మధురం

మధురం రమణ నామస్మరణ

మధురం రమణనామస్మరణ

|| మధురం ||

1. రత్నసంకుచిత విగ్రహ మరసి
నిరతము నామది నిన్నేదలఁతు
కాంచనమణిమయ గరుడవాహనా
ప్రణతు లివియెఁ గొనుమా
మధురం రమణనామస్మరణ మధురం

2. సానందరూపా ! సరోజనేత్రా !
శ్రీ వెంకటేశ్వర ! శ్రీకరలోలా !
ఓ దేవదేవా ! ఓంకారరూపా !
ఏడుకొండల వెంకటరమణ !
పూరిరాశితో పూజలొనర్చెదఁ
గైకొనవా దేవా
మధురం రమణనామస్మరణ
మధురం రమణనామస్మరణ మధురం

3. ముల్లోకముల్ నీ మూర్త్యాత్మకంబే
నా పాపఫలమో నేఁ గనలేనే
మాతల్లి అలివేలమ్మతోనే
దర్శనమీయవ ఓ దీనరక్షా
నీపాదదాసుడ ఓ నీలవర్ణా
పాలకడలికయనా
మధురం రమణనామస్మరణ
మధురం రమణనామస్మరణ మధురం

21. ("రావోయి చందమామా" మాదిరి)

- నీ పూర్వగాథ విసరా
నీ పాపమెఱిగి మనరా నీపూర్వ
1. బంకమన్నుఁ జేబట్టి
బొమ్మనుఁ జేసి నిన్ను
ఊపిరి పోసే దాతా
నీ పరు వదియే నరుడా నీపూర్వ
2. కీలు కీలునకు అతుకే
కాష్ఠములోఁ బడిపోతే
అతుకులూడి వేర్వేరే
అటుపై బూడెద నరుడా నీపూర్వ
3. ఎముకలగూడే చుట్రం
ఆతుకులబొంతయె దేహం
వటికి నీ మమకారం
కాటికి పోయే నరుడా నీపూర్వ
4. వెంకటరమణుని నామం
మరి మరి పలుకర నిత్యం
బింకముతో పనిలేదూ
అరయర ముక్తి నరుడా నీపూర్వ

22. ("మన్ డోలే మేలే తన్ డోలే" మాదిరి)

- దయరాదా ఇంక దయరాదా ఓ వెంకటాచలనివాసా
ఇంకెవ్వరితో నే మొరలిడుదు దయ
1. సదయహృదయ ! రక్షింపలేవా ! - రావారావచిరాన
మాయలోకం - మాయలలోఁబడ మారుపలుకవడేలా !

నారదాదులె మాయలలోఁ బడగా నాకా ! ఈపరీక్ష
ఇంకెవ్వరితో నే మొరలిడుదు ? దయ

2. సదాసదా నిను నే భజింతున్ - నాభజన వినవేలా
అంతరంగం అంధాకారం - అజ్ఞానాంధకారం
మరుగేలా ! వారి ! మరుగేలా ! ఓ శరణాగతవత్సలా !
ఇంకెవ్వరితో నే మొరలిడుదూ దయ

3. మరల మరల నే మొరలిడుచున్నా శ్రీరమణాదయరాదా
ఉడుతభక్తియని ఊరకయాంటివ ఉపేక్షా న్యాయంబా
ఉడుతను నిమిరిన రాముడ వీవేకాదా ఓ శ్రీరమణా
ఇంకెవ్వరితో నే మొరలిడుదూ దయ

23. ("కల్లకపటం కాననివాడా" మా. 28)

మోక్షద్వారం జేరాలంటే మోహనరూపం జూడాలంటే
ఏడుకొండ లెక్కాలో జీవా ! ఓ జీవా !
శ్రీవేంకటరమణుని చూడాలోజీవా ! ! ఓజీవా! ఏడుకొండ

1. నోటికితాళము వేసివైచి నీ
ఆటపాటలకు స్వస్తిజెప్పి నీ
కాలికి బుద్ధిజెప్పుకొనుచు నీ
కాలము వ్యర్థము సేయకుండ ఆ ఏడుకొండ

2. సంసారముపై రోసి రోసి
సన్యాసులలో కలసిపోక
భార్య పుత్రులతోనే కలసి
పాటలు పాడుచు భజనలు సేయుచు ఏడుకొండ.

3. కోటికి పడగల నెత్తే సిరులు
హంసతూలికలఁ దూగే తనువులు
నూటికి నూరు పొల్లేపోర
ఏటికి ఎదురు ఈతే తేర
ఏడుకొండ.
4. తెల్లనివన్నీ పాలేయనుచు
నల్లనివన్నీ నీళ్ళేయనుచు
పిల్లలపలుకులు పలుకకు జీవా
పంచాక్షరి నీనోటబలుక గా
ఏడుకొండ
5. కామక్రోధాలను కారడవుల
లోభమోహ పైశాచికముల
మదమాత్సర్యములనెడు పులులను
భక్తిగొడ్డలితో భేదించుచు ఆ
ఏడుకొండ.
6. పోటాపోటీ లేటికి నీకు
కూటికి గుడ్డకువచ్చే వానా
చీటికి మాటికి చింతను మునుగక
శ్రీరమణునిఁ గన సాగిరారా
ఏడుకొండ
7. పద్మదళంబులఁ జతికిలఁబడివా
బ్రహ్మదేవుడవు కాలేవయ్యా
పద్మనాభుడొ వెంకటరమణుని
పాదపద్మముల బడరా పోరా
ఏడుకొండ
8. కలలో సిరులనుఁ గన్నులఁ గనినా
కోటిశ్వరుడవు కాలేవయ్యా
తులసీపూసల మెడలో దాల్చి
కరములఁ జడతల భజనను సేయుచు
ఏడుకొండ

9. పండరిపురిలో పాండురంగడు
బృందావనిలో బాలకృష్ణుడు
ఏమకొండలా వెంకటరమణుడు
ఒకడే ఒకడే ఒకడే బాబూ వడు
10. చుక్కల నేనే పొడిపించితి నని
గుజ్జపుకదములుఁ ద్రొక్కకు బాబూ
కక్కులకల్పేము నోటఁబెట్టి
గ్రక్కున లాగును వెంకటరమణుడు వడు
11. వడ్డీలతో నాకొంప గూలెనని
గడ్డురోజులని కుళ్ళకు లోలో
వడ్డీకాసుల తండ్రి హుండిలో
ఒడ్డర కాణీ అంతే చాలు వడు
12. అంతా నాదను ఆశలేలా?
అంతాయెంతో? ఎంతకు ఇంతో?
అంతరంగమున ఆత్మారాముని
అడిగి తెలుసుకో సత్యంబేమో వడు
13. భక్తతుకారాం తులసీదాసు
ఘోరాకుంభారి భక్తకబీరు
జ్ఞానదేవుల నామదేవుల
భక్తిమార్గమున ముక్తినిబడయ వడు
14. పసుపుబట్టలను శుభముగఁ దాలించి
పంగనామమును కుదురుగదిద్ది
తులసీమాలను గళమునదాల్చి
“నోవింద నోవింద నోవింద” యంటూ వడు

15. తిరుపతి వెంకటరమణునిజూచి
 రోరిక లడుగక వేంకటేశ్వరుని
 నీవే దిక్కని సాగిలపడరా
 సాగిలపడరా సాగిలపడరా

|| ఏడు ||

24. “అంతామోసంరా - బాబూ అంతామోసంరా”

ఏమై పోవాలో ? లోకం ఏమై పోవాలో ?
 తండ్రి ! తండ్రి ! వెంకటరమణా !
 ఏమై పోవాలో ? ఇంకేమై పోవాలో

ఏమై

1. నీతులు చెప్పేవారికి శిక్షలు
 శోతులు తీసేవారికి రోజులు
 రాగా పోగా మిగిలిన మనుజులు
 చేతా వాతా గాని అనాధలు

ఏమై

2. నీమములేదు నియమములేదు
 దేవుడులేడూ దేయ్యములేదు
 మేమే ఉన్నామంటారు
 సాముకు మించిన గరిడీలు

ఏమై

3. ఉపవసించినా ఫలహారములే
 సన్యసించినా గంజా యొకటి
 ఏపనియైనా పైసాతోనే
 పైసాలోనే పరమాత్ముడంటే

ఏమై

4. కళ్లుమూసి పడి యున్నామయ్య
 కళ్లువిప్పి తగు జ్ఞానమునిచ్చి
 మానవజాతిని సుద్ధరింపరా
 తిరుపతి వెంకటరమణా ! తండ్రి !

ఏమై

25. ("పల్లెట పోదాం - పాదని చూదాం" మాదిరి).

ప. వెంకటరమణా ! వెంకటరమణా ! దయానిధే !
'ఓ' యనరాదా దయానిధే !

అ. ప. ఏడుకొండ లెక్కియుంటి

ఇంకెందుంటివో

వెంకట

1. మెట్టూ మెట్టూయెక్కి

గోవింద గోవింద యంటి

అందిందుఁ జూచుచుంటి

ఓస్వామీ ! - అదేమో-నినుఁజూడనై తినే వెంకట

2. పాలకడలియందు

వవళించి యుంటివా ? దేవా !

శేషాహిపైన నీవు

ఓస్వామీ ! స్వామీ ! శయనించి యుంటివా ! వెంకట

3. ఎన్నోనాళ్ళనుండి

నిన్నే నమ్మివానే

'ఓ' యనవా ; శ్రీరమణా !

ఓరిమితోనుంటినే 'ఓ' యనవా ? దేవా ! వెంకట

26. ("కనీసం ప్రతిమనిషికి" మాదిరి)

ప్రధానం ప్రతిజీవీయు

చిత్తశుద్ధి నెట్లైనా బడయాలా ?

భక్తి నిలపాలా ? హరి నెరుగాలా ?

॥ ప్రధానం ॥

1. ఏ తీర్థాలేగినా - ఏ గంగలో మునిగినా

ఏ దానాలిచ్చి - ఏ ధర్మా లరసినా

ప్రధానం.

2. ఏ వేదం జదివినా - ఏ పూజలుచేసినా
ఏ నీమము కలిగినా - ఏ నోములు నోచినా ప్రధానం
3. ఐశ్వర్యం నిలిచినా - అర్ధాకలి మిగిలినా
అధికారంకలిగినా - అపమానంబొందినా ప్రధానం
4. 'నాకే'మని నీల్గినా - 'నీకే'మని ఎగిరినా
ఏదో ఒకనాడైనా - ఈ జ్ఞానం గలగాలా? ప్రధాన
5. ఓ వేదవేద్యుడా! - ఓ మొకతేశ్వరా!
ఓ దీనపోషకా! - ఈ జ్ఞానం బీయవా? ప్రధాన

27. ("కాంతినిగనుమన్నా - నీలో భ్రాంతిని విడుమన్నా" మాదిరి)

ఆశల కంటేదీ? - అన్నా

ఆశలలో బడకూ - ఓ అన్నా

||ఆశల||

1. మేడలపైనున్నా - ఆపై

పట్టలెగురుఁ గాదా

ఎగిరే పట్టల - ఇంపగు స్వేచ్ఛ

ఏదిర? నీ కన్నా - ఓ అన్నా

ఆశల

2. పట్టలవలె నున్నా - ఆపై

మెఱపు మెఱయుఁగాదా

మెఱపులలోఁగల తెల్లని కాంతి

ఏదిర? నీకన్నా ఓ అన్నా

ఆశల

3. మెఱపుల కాంతిలో - నిలిచి

మెఱసితి వనుకొన్నా

నిండు చందురుని - పండువెన్నెల

ఏదిర? నీకన్నా - ఓ అన్నా

ఆశల

4. చంద్రమండలమున - నీవే
 చేరితి వనుకున్నా
 ఆపై పరఃజ్యోతి తేజం
 బెట్లు చూడగలవో? - ఓరన్నా ఆశల

5. ఆ పరఃజ్యోతి తేజం
 యేడుకొండాలాపై
 వెలుగుచున్న దదె - వెంకటరమణుడు
 ఆశల విడి కనరా - ఓ అన్నా ఆశల

28. ("ఓ భావిభారతభాగ్య విధాతలారా" మాదిరి)

ఓ సకలస్పృష్టిసితిలయకారణా !

సకల పాపహరణా !

ఏడుకొండల వెంకటరమణా ! శరణు

కళ్ళుమూసికొని ఒళ్ళుదెలియకే

మళ్ళితి నే నీలోకాన

కుళ్ళి కుళ్ళితిని లోలోన - నీ

చల్లనిచూపులె నాయాశ ||కళ్ళు||

పాపాలరొంపిలో బడి భవితవ్యమే యెఱుంగలేక

నీపాదపద్మముల్ నిలుపగలేక మదిని

పడరానిపాల్లెల్ల పడుచు పడుచు

పళ్ళాత్తాపమున శరణుజొచ్చితిని

రావా ! రావా ! రాజీవాఝా

కావవ ! నన్నింక

దేవదేవా ! నీ దాసుడనే కద

కావలేవా ! శ్రీరమణా...

||కళ్ళు||

కామధేనువని కల్పవృక్షమని
నామది నిన్నే నమ్మితిని
సామజవరదా సీటముంచినా
పాలముంచినా నీవేగా

|| కల్లు ||

29. ("అంతాభ్రాంతియేనా జీవితానాశుగింతేనా" మాదిరి)

అమ్మా! మా యమ్మా! - ఆ మంగాపురినుంటివా?
అలివేలమ్మా ఏడుకొండల కేల రావమ్మా || అమ్మా ||

1. తిరుమలనంతా - తిరిగితి నమ్మా
వరవెంకటరమణుని - అరసితి నమ్మా
తండ్రినిజూచి - తల్లిని అడిగితి
తండ్రి పలుకకడు - తల్లి పలుకవా! అమ్మా

2. వెంకటరమణుని - వీడితి వేలనో?
ఇంకను తనయుల - ఇంకను బాపవ?
నేడైనా నీకు - దయరాదేలా!
ఏడుకొండల - కేల రావమ్మా అమ్మా

3. వాతాత్మజా - వానరశ్రేష్ఠా
సీతారాముల - దూతవు నీవేగా
శ్రీరమణునితో - శ్రీరమణేశ్వరవ
మారుపల్కవ - మారుతాత్మజా! అమ్మా

4. నీరజనాథా - నీకే దయరాదా
తిరుపతి వెంకటరమణా! రమణా!
అలుక యదేలా? - అదె న్యాయమా?
పలుకదు మాజనని - పలుకవ? నీవైన అమ్మా

30. కీర్తన

- ఎందునున్నావో వెంకటేశా
ఎందెందు డాగినావో - శ్రీనివాసా ఎందు
1. సందులన్ని తిరిగితిని వెంకటేశా
చందమామ నడిగితిని శ్రీనివాసా ఎందు
2. ఎందెందు వెదకిన వెంకటేశా
ఎందు నీవు కానరావు శ్రీనివాసా ఎందు
3. నిన్నింక వెదుకలేను వెంకటేశా
నీరూపు జూపుమయ్య శ్రీనివాసా ఎందు
4. శాంతించి రావయ్య వెంకటేశా
నీ సేవజేతునయ్య శ్రీనివాసా ఎందు
5. నోరెండిపోయెను వెంకటేశా
నిన్నింక పిలువలేను శ్రీనివాసా ఎందు
6. మనసు నిల్వదాయె వెంకటేశా
సంసారబంధనాయె శ్రీనివాసా ఎందు
7. ఎందుకు యీజన్మ వెంకటేశా
నీసేవ ఎరుగనయ్య శ్రీనివాసా ఎందు
8. తుచ్చపుజన్మమందు వెంకటేశా
ద్రోసితివేమయ్య శ్రీనివాసా ఎందు
9. మరుజన్మకైనాను వెంకటేశా
మంచిదారి జూపుమయ్య శ్రీనివాసా ఎందు
10. చేసితి పాపములు వెంకటేశా
నీస్మరణ చేయలేదు శ్రీనివాసా ఎందు

11. కృష్ణపక్షిగ నన్ను వెంకటేశా
పుట్టించుమో తండ్రి శ్రీనివాసా ఎందు
12. ఆడుచు నే నుందు వెంకటేశా
నీపాటలు పాడుకొందు శ్రీనివాసా ఎందు
13. కన్నతండ్రి వీవయ్య వెంకటేశా
కాపాడరావయ్య శ్రీనివాసా ఎందు
14. పాదాలు బట్టితిర వెంకటేశా
పాపాలు బాపుమయ్య శ్రీనివాసా ఎందు
15. శరణంబు వేడెద వెంకటేశా
శరణార్థి నంటినయ్యా శ్రీనివాసా ఎందు
16. నీదాసి నేనంటి వెంకటేశా
నిన్నింక మరువనయ్య శ్రీనివాసా ఎందు

31. కీర్తన

1. ఏడుకొండలవాస శ్రీవెంకటేశ
ఏడ నున్నావు కాపాడ రావు వడు
2. అలివేలునాథ మూపై దయరాద
కరుణాసనాథ కనవే మాబాధ వడు
3. తల్లివి తండ్రివి ధాతవు నీవె
దయగనరావె దర్శనమీవె వడు
4. రత్నకిరీట రత్నాలహస్త
రత్నభరణ ఓ లక్షాధికారి వడు
5. వడ్డికాసులదేవ వందనమయ్య
బిడ్డలమయ్య భేదమెంచకయ్య వడు

6. కోటానుకోట్లకు ధాటిగ దాతవు
ఎన్నెన్నోకళలకు నిర్మాతవీవు వడు.
7. ఏలరావయ్య ఏమంటినయ్య
అపరాధినయ్య కృపజూపుమయ్య వడు.
8. వందనమయ్య అందుకొనుమయ్య
సందేహమును చూని యిందు రావయ్య వడు.
9. అడుగడుగుదండాలు నిడుదుము సామి
పరుగిడి రమ్మ మడుగులొత్తేము వడు.
10. ఆపదమ్రొక్కులవాడ కాపాడువాడ
మమ్మేలువాడ మాపాలిరేడ వడు.
11. మాలమ్మీ యేది ! నీ చెంత యేది !
మాకుజూపవేమి ! మాపాపమేమి ! వడు.
12. మక్కువమీర ప్రక్కనుజేరి
చక్కగ పక్కక ఎక్కడున్నావు ! వడు.
13. కందర్ప శతకోటి సుందర నిను గనని
పాపాంధులము మమ్ము పాలింపరమ్ము వడు.
14. మాతోటిగూడి మామధ్యజేరి
నటియింపరాద ఓ నటరాజరాజ వడు.
15. నల్లనిసామి నామాలసామి
చల్లగ గను సామి నీకూ నమామి వడు.
16. శ్రీ వెంకటేశ్వర భజనసమాజము
కలకాలమును నీవు కాపాడు సామి వడు.

32. ("రావోయి చందమామ" మాదిరి)

రావోయి వెంకటేశా నే వేడుకొందు మనసారా || రావోయి ||

1. కరుణాకరుడని తలచీ

తరచి తరచి నిను పిలచీ

కరములు ఘోషింపుతి నోయీ

బిరబిర పరుగున రావో

రావోయి

2. కొండల లోయలనుండీ

దీనుల మొర వినుచుండీ

కదలక మెదలక యుండ

తగదు తగదు ఇక రావో

రావోయి

3. అరమర సేయుట తగదూ

పెరదానను నేకాను

కనుమరుగేలా దేవా

కన్నులబడగా రావో

రావోయి

4. మధురము నీపదస్మృతా

మధురము వెంకటరమణా

మరువకు కరుణాభరణా

మాధవ చేరగ రావో

రావోయి

33. ("చెలియలేదు చెలిమిలేదు" మాదిరి)

జీవ ! నీవు జీవితమునకు
ఫలములేదనకూ
వెంకటేశుని వేడుకొనరా
ఫలముఁబొందరా - పరితాపమందకురా జీవ.

1. సిరియు సంపద కీర్తి లేదని - చింతయే నీకేలా ?
బంధు మిత్రులు విందులార్థం - క్షణమెరిసందం
వెంకటేశుని నామస్మరణ - వేదసారంబే
నీకదె మోక్షమార్గంబా జీవ.

2. అచటఁగలఁడా ఇచటఁగలఁడా అనెడుశంక నీకేలా ?
సర్వజీవులయందుఁగలడను - జ్ఞానమెరుఁగర జీవా
జీవిజీవిలానిలచియున్న - చిన్మయాత్ముఁడు శ్రీ
వెంకటేశ్వరుఁ డనుకో జీవ.

3. కలికాలపు కఠినగతులు - కాలిసంకెళ్ళే
కట్లమూసి కాలుసాచిన కదలలేవురా
ఆధారం అసలెలేదుర - అపుడు నీకాధారం
శ్రీరమణుఁడేరా జీవా జీవ.

34. ("ఏమేరీ డిల్ కహీం ఔర్ చల్" మాదిరి)

మానమా ? ఓ వెంకటేశ్వరా
పిలచినా పలుకవే ? అలుకయా ?
న్యాయమా ? దోషినా ? దేవా !
మున్నా మహంతుతో పల్కవా ? మానమా

1. స్థిరముగ న్యాయస్థానంబునా
అరయ సాక్ష్యంబు పల్కలేదా ?
మరల భక్తులతో నేడు పలుకవా ? మానమా

2. మము గన్నతల్లి తాయారూ
మము గన్నతండ్రివి సీపెగా
సీకన్న దిక్కెవరు తండ్రి ! మానమా

3. మున్ను వైకుంఠసీమఁ బాసినా
ని నేడుకొండలపైఁ గంటిమీ
నిన్నిపు డెందుఁ జూతుఁ బల్కవా ? మానమా

4. పలుకరాదను దీక్షఁబూనినా
నిలిచి చే సంజ్ఞనైనా జేయవా ?
కలత బాసియందు మాధవా ! మానమా

35. ("రమయా వస్తావయా రమయ్యా వస్తావయా" అనుమాదిరి)

గోవింద గోవిందా - గోవింద గోవిందా
ఈ కొండా ? ఆకొండా ? ఏ కొండనున్నావో॥గోవిం॥

1. బాటసారీ - బహూ - బాటసారీ
ఏడుకొండల ప్రభునిఁ జూచినావా ?
ఇదేనా ? బాట బాబూ - ఇటేనా ? నీవు బాబూ
ఈకొండా ? ఆకొండా ? - ఏకొండనున్నావో॥గోవింద॥

2. ఈ దారిలో వంపులానందము
అహ ! శేషాహితోక యేమొ ఈ వంపులు
తోక నెగఁబ్రాకినా - తలనుఁజేరలేనా !
శేషాహిపై నేగా - శయనించు నాశౌరి గోవింద

3. సారిపెట్టా ? ఇది సారిపెట్టా ?
ఇది మాఅమ్మ అలివేలు సారిపెట్టా ?
హనుమా నీవేనయా ! జనని లేదా యిట ?
మనతల్లి రాలేదా ? మనతండ్రియేమనియె ? గోవింద

4. శ్రీనివాసా ! ఓ - వెంకటేశా !
ఓహో ! నీరెండపొడ నీ దేవాలయం
కొండల నెక్కానయా ! దండను జేరానయా !
పండెను నాపంట - పండుగ నాకింక గోవింద

5. ఏడుకొండలా వెంకటేశా !
నినుఁ గన్నార గన్నాను ధన్యుండనే
ఇదె నా వందనము - ఇదె నా బంధనము
ఇదె నా కానందం - ఇదె నా సాష్టాంగం గోవింద

36. ("చందామామ చోర్ హై" మాదిరి)

ఓటికుండ దేహం

దీటువారి మోసం

నీటి బుడగ ప్రాణం

కట్టకడకు శూన్యం

ఓటికుండ

1. శూన్యంలోనే పుట్టి
కొన్నాళ్ళు పెరిగి
శూన్యంబయ్యే ప్రళయంబందు
శూన్యం కావా జీవా ఓటికుండ
2. నోటిమాట గాలే
నీచుట్టు ధూళే
గాలి ధూళులఁ గట్టే మేడలు
కావా? ఆశలు జీవా! ఓటికుండ
3. ఎందు కంత రోషం
ఏమంత వేషం
ఏమాతావో రేపో మాపో
ఎఱిగి బ్రతుకవె జీవా! ఓటికుండ
4. కోటివిద్య లెల్ల
పొట్టకూటి కొరకే
ఏడుకొండల వెంకటరమణుని
భజన సేయవె జీవా! ఓటికుండ
5. కొండల పైన సుధలు
సుధలు పోసే దాత
దాతల కెల్ల దాత రమణుడు
వేడుకొనవె జీవా! ఓటికుండ

6. వడ్డికాసుల తండ్రి !
 బిడ్డల నేలే బాబా !
 తెక్కలు లేని పడులమయ్య
 దిక్కిక నీవే దేవా !

ఓటికుండ

37. ("బలే తాత మన బాపూజీ" మాదిరి.)

ఉయ్యా, లుయ్యా, లుయ్యాలా
 ఊయెల లూగే దెవరయ్య !
 వేయి పడగల పాన్నపైనా
 బవళించే శ్రీరమణయ్యా

ఉయ్యా

1. కొండల వైనా ఉయ్యాలా !
 వెండి గొలుసుల ఉయ్యాలా !
 బ్రహ్మాత్సవముల ఉయ్యాలా !
 బ్రహ్మనందమె ఉయ్యాలా !

ఉయ్యా

2. అయ్య బ్రహ్మయ్యకు అయ్యవు నీవే
 అమ్మ అమ్మకు అమ్మవు నీవే
 బిడ్డకు బిడ్డవు మున్ననసూయ
 బిడ్డగ నూవె నిను శౌరీ !

ఉయ్యా

3. ఎండమావు లీ సిరులన్నియును
 ఎండిన నోళ్ళే మా వన్నియును
 కరుణావర్షం కురియగ నీవే !
 హరి నారాయణ శ్రీరమణా !

ఉయ్యా

4. సుడిగాలులలో వడగాడ్పులలో

సుడిగుండాల నడచే నావలూ

ఊగులాడుచూ నున్నామయ్యా

మాగతి నీవే శ్రీరమణా

ఉయ్యా

5. అరివడ్వర్గంబను కత్తెరలో

నడకుడు, బడియే నరులము బాబా !

కరివరదా ! మా మొరలను వినవా

బరువా బిడ్డలు తండ్రి నీకు

ఉయ్యా

6. బ్రహ్మాండం నీ తొట్టయ్యా

బ్రహ్మపలుకులే జోలయ్యా

మాయానిద్రయె నీదయ్యా

జయజయ వెంకట రమణయ్యా

ఉయ్యా

33 (ప్రేమతో సమై వలతో బడెనే పాపం పసివాడు మూర్తి)

గరుడవాహనారూఢుడవై ఆ
తిరుమలవీధులలో తండ్రీ
డోలేగితివాహా

గరుడ

1. హారహారమణి హారములూగఁ
నవరత్నాల కాంతులు పెలుంగ
హారతులను గొను వెంకటరమణా
మరపురాదు నీ సుందరరూపం

గరుడ

2. నీలమేఘములు పైఁపైఁ అమర
మేళతాళములు భువిపై మ్రోంగ
మెఱపు మెఱయు నీ మోహనరూపం
మరపురాదు ఓ వెంకటరమణా

గరుడ

3. భక్తుల భజనలు పరిధవిల్లగా
ముక్తిమార్గమే మనసున నిలిపి
లరసితి నిన్నో వెంకటరమణా
మరపురాదు నీ మంగళరూపం

గరుడ

4. కలిమిలేములని కలలనియెంచి
నిలిపితి మనసున నిన్నేతండ్రీ
కలనైనను నీ దివ్యతేజమే
కనులకు జూపుము వెంకటరమణా

గరుడ

39. (ఓ...ఓహో ఘోషమాలా నీలఓఘోషమాలా మాదిరి)

ఇంతాజాలిలేదా - రవ్వంతా జాలిలేదా

పంతమ నాపైనా వెంకటగిరిరమణా

ఇంతా

ఓ పడ్డీకాసుబాతండ్రీ - నీ బిడ్డనయ్య ఓ తండ్రీ

మాటలాడే మనసులేదా - మాటలాడే మనసులేదా

మనసు నీపైనా నిలిపియేయున్నా

పంతమ నాపైనా వెంకటగిరిరమణా

ఇంతా

నిన్నుజేరే మార్గమేనో తెలియలేకుంటి

నిన్నుజేరే మార్గమేనో తెలియలేకుంటి ప్రభో -

తెలియలేకుంటి

మాటలాడే మనసులేదా? - మాటలాడేమనసులేదా ?

మనసు నీపైనా నిలిపియేయున్నా

పంతమ నాపైన వెంకటగిరిరమణా

ఇంతా

వడుకొండలపయిన దారీ ఎఱుగలేకుంటి

నేనెఱుగలేకుంటి

మాటలాడేమనసులేదా - మాటలాడేమనసులేదా

మనసు నీపైన నిలిపియేయున్నా

పంతమ నాపైనా వెంకటగిరిరమణా

ఇంతా

40. (చల్లనిరాజు ఓ చండమామ మాదిరి)

ఎందులకోయీ తాపత్రయంబు

జీవులకయ్యె తెలియూదు

ఈలోకమంతా ఈమాయ నిండె

ఎందుల

1. పరమార్థము మదిలోన జింతింపరు

పరమాత్ముని దర్శింప యత్నింపరు

ఇది నాదేయని - నాకు నేనేనని

ఈ ఆశాలపాశము మెడజట్టుకొందురు

ఎందుల

2. ఈ మాయలతెర కవల ఏమున్నదో

మోహబంధాల ద్రుంచేది వీఖడ్గమో

నాకు జూపింపవా ! నన్ను కరుణింపవా ?

ఓ వెంకటాచలవాస - ఓ వెంకటేశా

ఎందుల

3. మము శిక్షింప రక్షింప దక్షుండవు

వలసక్షంబుఁ జూపని మాతండ్రివి

దీనరక్షామణి భక్తచింతామణి

నే దీనుడ బ్రోవవ మోక్షప్రదాతా

ఎందుల

41. ("దిల్ మె ఫుకాహ్ ఆజా" మాదిరి)

ఓ అమ్మా! ఆలివేలమ్మా!
 ఏమో ఆ మాయ తెలియదమ్మా!
 నీ పతి హృస్మందిరంబు
 భృగుముని తన్నెనా! తల్లి! ఓ అమ్మా

1. దూరమైపోతివా! నీ పతిని బాసియే హరిహరీ,
హరిహరీ, హరిహరీ
 లోకాలేలేటి తల్లి!
 నీకే ఈ విధియా తల్లి
 ఇంక నరులకు ఏ విధి! రక్ష!
 నీ పతి హృస్మందిరంబు
 భృగుముని తన్నెనా! తల్లి ఓ అమ్మా

2. తల్లికై వగవనూ! తండ్రికై వగవనూ! కటకటా!
కటకటా! కటకటా!

ఏడూ కొండల తండ్రి
 మంగాపురిలో తల్లి
 మరి తనయుల కెట్లిక శాం
 నీ పతి హృస్మందిరంబు
 భృగుముని తన్నెనా! తల్లి ఓ అమ్మా

3. మాయలోమునిగి యా - మహాబుష్పి భృగుమునీ
మఱచెనో ఇహమనీ, పరమనీ

ఆ యపరాధంబు సైచి
మాయల తెరచీసి తల్లి
ఇక ఏడుకొండాలఁ జేరి
నీ పతి హృస్మదిరమున
కాపుర ముండుమో తల్లి

ఓ అమ్మా

42. ద శా వ తా ర ము ట

(“దేఖ్ లేకే సంసార్ కి హాలత్” మాదిరి)

దశావతారా ! దర్శనమీయవా - వెంకటగిరిరమణా
మృదులచరణ - శుభంకరణా
కరుణాభరణా - శ్రీరమణా

దశావ.

1. వేదములనుగొని - ఉదధిని దాగ
దైత్యునిద్రుంచి - ధాతను బ్రోచిన
ధర్మమూర్తివో - హరివేకావా మత్స్యావతారా !
మృదులచరణ - శుభంకరణా
కరుణాభరణా - శ్రీరమణా

దశావ.

2. ఓ నీలవర్ణా ! - నీరజనేత్రా !
పాలకడలిని - జలికెడువేళ
మందరగిరి నీ మూఁపున మోసిన కూర్మావతారా !
మృదులచరణ - శుభంకరణా
కరుణాభరణా - శ్రీరమణా

దశావ.

3. భూదేవిమొరవిని ఓ దేవా ! కలంగీ

హిరణ్యాక్షుని - హీనునిఁజేసి

నిలువునఁజీల్చి కలతను బాపిన వరహావతారా !

మృదులచరణ - శుభంకరణ

కరుణాభరణ - శ్రీరమణ

దశావ

4. ఉక్కు-స్తంభమున నుద్భవించి యా

హిరణ్యకశిపుని నఖములఁజీల్చి

భక్త ప్రహ్లాదావరదుండవై నా నరసింహావతారా !

మృదులచరణ - శుభంకరణ !

కరుణాభరణ ! శ్రీరమణ !

దశావ

5. వెట్టిబాపడని - విట్టివీగినా

దానవులంతా - దైన్యముఁజెంద

మూడవయడుగున బలినడంచిన వామనావతారా !

మృదులచరణ - శుభంకరణ

కరుణాభరణ - శ్రీరమణ

దశావ

6. కన్నులనగ్ని - కణములెగయంగా

క్షత్రియవీరులు - గడ గడ వణక

పరశువుఁబూని - బలిగాఁగొనిన భార్గవావతారా !

మృదులచరణ శుభంకరణ

కరుణాభరణ - శ్రీరమణ

దశావ

7. తండ్రిమాటపై - దండకజేరి

దుష్టులద్రుంచి - శిష్టులబోచి

రావణ కుంభకర్ణులఁగూల్చిన రామావతారా !

మృదులచరణ - శుభంకరణ

కరుణాభరణ - శ్రీరమణ

దశావ

8. వేణూరవమును - విశ్వమునింపి

బాలలీలలను - ప్రణతినిగాంచి

శిశుపాల దంతవక్త్రులఁ ద్రుంచిన కృష్ణావతారా !

మృదులచరణ శుభంకరణ

కరుణాభరణ - శ్రీరమణ

దశావ

9 అజ్ఞానాంబుధి సంతలొదాట

సుజ్ఞానపుత్రులకు సులువుగజూపి

ధరణీతలమున - ధర్మమునిలిపిన బుద్ధావతారా !

మృదులచరణ - శుభంకరణ

కరుణాభరణ - శ్రీరమణ

దశావ

10. అహంభావమే - అధికప్రవాహం

సుహృదయులకు - చుక్కానెదురు

తురగవాహనా - త్వరితమురావా ! కలికావతారా !

మృదులచరణ - శుభంకరణ

కరుణాభరణ - శ్రీరమణ

దశావ

43. (ఆకుతు పాడుచు పనిచేస్తుంటే మాదిరి)

ప॥ కన్నులు గుడ్డివి కాకుంటేను - కన్నతండ్రిని చూడండి
అన్నలార ! ఈ మాయ జలధిలో మునిగే దెందుకూ
తుదకూ ఫలమే మున్నది కన్నులు

చ రణ ము లు

1. ఏడుకొండల కూటమిపై న-వెంకటరమణుని ఆలయమండీ
ఆలయమందున గర్భగుడిలో - మూలవిరాట్టునిఁ
జూడండి కన్నులు

2. నవరత్నాల మణిమయ కాంతుల - తళతళలాడే
హస్తము మెరయ
హేమకీరీటము కాంతులీన - నిలిచే మూర్తిని
చూడండి కన్నులు

3. వేడువారిని కాదనలేని - కరుణాహృదయుఁడు
వెంకటేశ్వరుఁడు
హరి, నారాయణ, గోవిందాయని - వరదునివేడి
చూడండి కన్నులు

4. వడ్డికాసులతండ్రి ! తండ్రి ! - ఆపదమ్రొక్కుల
బాబూ బాబూ
ఏడుకొండలా వెంకటరమణ ! గోవింద ! గోవింద !
గోవిందా ! కన్నులు

44. (పైలాపైలా పచ్చీసు మాదిరి)

ప॥ బంగారు పూతల గోపురం - గోపుర మతీకోమలం
కోమలమైన గోపురమంటే - విమానమండీ

చూడండి బంగారు

1. గాలివిమానంకాదు - శిల్పవిమానం బాబు !

విమానమందున - వెలసినప్రభువు ఏడుకొండలస్వామి
బంగారు

2. వడ్డీకాసుల బాబు ! - ఆపదమ్రొక్కుల తండ్రీ !

ఏడుకొండలా వెంకటరమణుని - చూచి వద్దాం రండీ

బంగారు

3. ఎంతచూచినా ఇంతే - ఈతకు మించిన లోతే

మోహజలధిలో మునుగకమునుపే - ఏడుకొండలూ

ఎక్కండి బంగారు

4. అన్నల్లారా ! లేవండి - కరములు జోడించండి

కేశవ, హరి, నారాయణ, మాధవ, గోవిందా

యనుకోండి బంగారు

45. (కోడెకొర చిన్నవాడా ! మాదిరి)

1. రత్నఖచిత హస్తంవాడా - రత్నహారాలూనువాడా
పసిడికొండా వదలివచ్చావా? - వైకుంఠావాసా!
రాళ్లకొండల దాగియున్నావా? - ఓ వెంకటరమణా
రాళ్లకొండల దాగియున్నావా? రత్న
2. కృష్ణదాటి, పెన్నదాటి, కొండగుట్టా లెన్నదాటి
ఏడుకొండ లెక్కియున్నామే! - ఓ వెంకటరమణా
మాటమాని మానమూనావా? ఓ వెంకటరమణా
మాటమాని మానమూనావా? రత్న
3. అమ్మ నీపై అలిగియుందో? - అమ్మపై నీవలిగినావో?
అమ్మ నిందు జాడమైతిమే - ఓ తండ్రీ! తండ్రీ!
బిడ్డలంతా ఏమికావాలో? - ఓ తల్లీ! తల్లీ!
బిడ్డలంతా ఏమికావాలో? రత్న
4. కన్నుమూసి, నిన్నదలచి, - కరములెత్తి మ్రొక్కుచుంటి
కరములంటి లేవదీస్తావో? - ఓ వెంకటరమణా!
కాలదన్ని కూలదోస్తావో? - ఓ దేవదేవా!
దిక్కునీవే దీనరక్షకా! రత్న
5. చాటపర్వు పురమువీడి - చేరినా మీ కొండపైనా
వెంకటేశ్వర భజనసమాజం! - ఓ వెంకటరమణా!
చేరదీసి మమ్ముఁ బ్రోవవా - ఓ వెంకటరమణా!
చేరదీసి మమ్ముఁ బ్రోవవా రత్న

46. (ఆకాశపీఠిలో - అందాల జాబితా మాదిరి)

ప. నీలాల నల్లువై - నామాల తెల్లువై

రత్నకిరీటముఁ దాల్చి రంజిల్లుచుంటినా ?

ఓ వెంకటేశ్వరా నీలాల

1. ఆకాశరాజునకు - అల్లుడవైనా - ఆనాటిశోభ

ఓ నాటి మాటాగాని - ఈనాటిశోభ - కన్నులఁ జూచి

ఆనందమంది యిందు చిందులుద్రొక్కుదు

ఓ వెంకటేశ్వరా నీలాల

2. పద్మావతి పాణిఁబట్టి - సోదెమ్మపల్లు - సోదేమొ ! కాని

కనులారనిన్నుఁజూచి - మనసారనమ్మి - మనలుదునిందు

సోదేమొ చెప్పరావ ! విందును వీనుల - చిందులుద్రొక్కుదు

నీలాల

3. బ్రహ్మాది దేవతల - బ్రహ్మాత్సవాల - బలమేమొ కాని

ఏతేట సంబరంబు - ఏడుకొండల - బ్రహ్మాత్సవాలు

నన్నేమొ నేనెమరచి - చిందులుద్రొక్కుదు

ఓ వెంకటేశ్వరా నీలాల

47. (లాహరి లాహరి మాదిరి)

ప. మోహన మురళీగానములో - నీవే జగములు

ముంచితివే ! కృష్ణుడవై - శ్రీరమణా మోహన

1. నేడా మోహన కృష్ణవిభుడవై

అలివేలమ్మా ! రాధయేగా !

ఏడుకొండలా వేణునాదము

మ్రోగఁజేయ వా శ్రీరమణా

మోహన

2. గానసుధలు నేఁ తనివీడిరఁగా
 గ్రోలుచునుండే లాలనలో
 పరవశమున నీ సుందరరూపము
 గాంచి తరించెద శ్రీరమణా మోహన

3. పోనీ! సీతారామ విభుండవై
 అలివేలమ్మా! సీతయైగా
 వెంకటగిరి నీ చిత్రకూటముగ
 విహరింపవ ఓ శ్రీరమణా మోహన

4. సాదుకలను ఆ భరతుఁడు మును తా -
 శిరమునఁ దాల్చియె గొని చనినా
 పరమభక్తితో నీ పదరేణువె
 శిరమున దాల్చెద శ్రీరమణా మోహన

48. ("పిలువకురా! అలఁకురా" మాదిరి)

ప. అలిగితివా? అలసితివా? పిరిచిన పలుకవు శ్రీరమణా!
 మరచితివా నను ఓ స్వామీ అ ||అలిగితివా||

1. జలకములాడు సమయమొ? ఏమో?
 తెలియక నిన్నూ పిలుతును తండ్రి!
 నామము దిద్దునొ నీ అలివేలు
 సమయము కాదో? ఏమొ? సైరింపుముతండ్రి! అలి

2. ఇడుమల కడలిని ఈదుచునుంటి
 ఘడియకు ఏమొ? తెలియదు బాబా!
 బుడ బుడ మని నే మునుఁగక మున్నే
 తడయక నన్నేరితిఁ భావించువా దేవా! అలి

3. కరిమొరవిని ఓ కరుణాసింధూ !

పరుగున రావా? మకరిని ద్రుంపా

మకరియె నాశని కరినే నేను

రయమున నన్నీనాడు రక్షింపవ స్వామీ

అలి

49. ("అమ్మను చూడాలనిఉంది" మాదిరి)

ప. ఏదో ఒకదారి తండ్రి! లేదా ఇక నాకు

తలవ్రాలు చెటుపంగ దాతకై నను వీలుకాదేమో

ఏమొ? వీలుకాదేమో ఏదో

1. దారులుకొట్టలేదా? - ఆనాడు వాల్మీకై నా

రామ! రామ! రామ! - రామాయంటే-

పాపాలన్నీ పోవా!

మనసార నిన్నే నమ్మిరాను-శ్రీవెంకటరమణా! ఏదో

2. అమ్మా! అలివేలమ్మా! మా అమ్మవెగాటతల్లి!

తండ్రితో పలుకభయమే - నీ చాటున నుంటానమ్మా

తండ్రితోనామాటచెప్ప - కాదనబోకమ్మా ఏదో

3. ఆ యముడంటే హడలే - ఆయమలోకం దిగులే

యమకింకరులకు నన్నతండ్రి-ఒప్పజెప్పబోకు

శివలింగ మంటాబెట్టుకొన్న -

మార్కండేయుడులేడా ఏదో

4. దక్షిణహస్తంజూపే-నీపాదం బట్టితి తండ్రి!

నీవామహస్తంజూపేరక్ష-నాకులేదా తండ్రి!

నే పావినై నను నీకుబిడ్డను గాకపోతానా

ఏదో

50. ("ఈనాటి ఈ హాయి మాదిరి")

ప. గోవుల కాళావా ఓ వెంకటగిరి రమణా !

1. బాలుండనై కృష్ణబాలుండనై - ఆ లీలావినోదాల
మెక్కావట ! చలిది మెక్కావట ! -
దదిభాండముల కడ్డు తగిలావట ! గోవుల
2. మ్రింగావట వెన్న మ్రింగావట - ఆ రేపల్లెవాడలో
అందావట ! ఎవరి కందావట ! -
అదుగదుగొ ! అదుగదుగొ యందూరట గోవుల
3. తిన్నావట ! మన్ను తిన్నావట ! - ఆయకోడ దండింపా
తెరచావట ! నోరు తెరచావట ! -
బ్రహ్మాండముల జొజ్జ చూసావట ! గోవుల
4. ఎగిరావట - పైకెగిరావట - ఆ కృష్ణాష్టమినాదూ
కొట్టావట ! - ఉట్టికొట్టావట ! -
చకచకలు పకపకలు సాగాయట గోవుల
5. ఎక్కావట ! పెట్టులెక్కావట ! - ఆచీరెల దొంగవై
మ్రొక్కాలట ! - గోపిమ్రొక్కాలట ! -
మానాభిమానాలు పోవాట ! గోవుల
6. పాదాల గజ్జెలు ఘల్లుఘల్లుమన - బృందావనసీమ
మోహన మురళీ గానాలహరిలో -
గోపాంగనామణుల ముంచావట గోవుల

7. దూకావట ! యమున దూకావట ! - ఆ కాళింగఫణిపై నా
ఆడావట ! నాట్యమాడావట ! -
కాళింగమర్దన జేశావట !

గోవుల.

8. ఎత్తావట ! - వ్రేలనెత్తావట ! - ఆ గోవర్ధనాగిరిని
గోపాల బాలుర కాపాడినావట -
గోవింద ! గోవింద ? గోవిందా !

గోవుల.

51. (లాహరి లాహరి మాదిరి)

ప. హరి మధు సూదన గోవిందా ! -

పురాణపురుషా గోవిందా !

గోవిందా ! హరి గోవిందా !

హరి

1. శంఖ చక్ర గదాధారివై - చతుర్బాహులు విలసిల్లా
శేషశాయిపై శయనించే - ఓ -
వెంకటరమణ ! గోవిందా !
- హరి
2. హృదయ పీఠపై - నిలిచేతల్లి - కురిపించే చిఱునవ్వులలో
వెన్నెలకాసే విశాలవక్షా ! గోవిందా !
హరి గోవిందా !
- హరి
3. భక్తుల మొరలు వినినయంతనే -
గరుడవాహనారూఢుడవై
కదలి పచ్చి యా భక్తులజ్యోతే -
భక్తవత్సలా ! గోవిందా !
- హరి

52. (నీ వుండేవా కొండపై మాదిరి)

ప. నీ కెందు కా కోపము - శ్రీరమణా ! -

ఎందాక ? ఈ పరీక్ష

ఇన్నాళ్లు శిక్షించినా - ఇతనైన రక్షింపవా ... నీ కెందు

1. నా జీవితాన వెలుగు లేన లేదా ?

గాడాంధకారం బిక పోన పోదా ?

నీ నామభజన - సదాజేతుకాదా -

నన్నెల రక్షింపవా ఓ దేవా

నీ కెందు

2. సంసారవృక్ష - మది పెంచిపెంచి -

పుత్రపుత్రికా ఫలముల నిచ్చి

నారు పోసిన తండ్రి నీరేల పోయివా ? -

కారుణ్యమృత సాంద్రా ! ఓ తండ్రి ?

నీ కెందు

3. కంద మూలములను దిని కారడపుల -

ఆఘోరతపము నే జేయలేక

నీ యేడు కొండలపై నిన్ను జేరి -

దర్శించి తనియుదునే ఓ స్వామీ

నీ కెందు

4. ఆ దండకమండల ధారులకేనా ? -

నీ దర్శన భాగ్యం వెంకటరమణా

నీ పాదమె నా కమండలము -

ఈ దండమె నా దండము ఓ తండ్రి

నీ కెందు

53. (కలవారి స్వార్థం - నిరుపేద దుఃఖం మాదిరి)

- ప॥ తులలేని భాగ్యం - వెలలేనిమూల్యం
హరిపాదమేరా ఓ అన్నా తులలేని
1. భూలోక భోగం మూఱాల మురిపెం
వలదింక పలదూ పోదామురా
అసలైన భాగ్యం - అరుదైన మూల్యం
ఆయేడుకొండల వైసున్నదే తులలేని
2. ఆకొండమెట్టు - లొక్కొక్కటెక్కి
పై కొండపై జేరు - కొందామురా
అందున్న భాగ్యం - అందున్న మూల్యం
శ్రీ వెంకటాచల వాసుడెరా తులలేని
3. కోటిశ్వరుండే మనతండ్రి అన్నా !
కుడింభరత్నము మనకేలరా ?
శతకోటిభాను సమతేజుడాను
మనతండ్రిని జేరు కొందామురా తులలేని
4. ఆతండ్రిపాదం ఆనందదీపం
అజ్ఞానమును చీల్చి - చెండాడురా
ఈ మొండిజీవి - ఏనాటికైనా
ఆ తండ్రి పాదాలు - పట్టాలిరా. తులలేని

54. (పెనుచీకటాయెలోకం మాదిరి)

- ప॥ విననైతి ! వేణుగానం - కని నీ ముఖారవిందం
గీతా మృతానందం - మురళీనినాదం విననై

1. ఓ వెంకటాచలవాసా ! నావంకఁ జూడవేలా ?
 గోపాల బాలుడావు - నీవనియె విన్నానులే !
 మురళీ గానలోలా ! మురళి నూదరాదా !
 విన్నాను కథలెన్నో - వినలేదు మురళి విన్నైతి
2. నీ యేడుకొండలపైనా - గోగర్భ సీమయేలా ?
 గోపూల గిట్టలేలా ? గోపాలబాలుడవే
 ఒకసారి పాడరాదా ! ఒకపాట పాడరాదా !
 మురళీ గానం - వినని బ్రతుకు బ్రతుకా. విన్నైతి

55. (నీవని నేనని తలచితిరా మాదిరి)

- ప. ఊరమె కరువై పోయెనహా - ఊరసాగర శయనహరీ !
 ఊరోదధిని చిలికినవేళ - సుధలనుపందిన ఓదేవా ఊరమె
1. శ్రీసతిఁబాసి - శ్రీనివాస ! శేషాద్రివైఁ జేరిననాడు
 ఊరమె కరువై పోయెనహా ఊరమె
 2. శంకరుడే యొక లేగదూడగా
 గోవై బ్రహ్మ ఊరమువిడువ
 గోఊరమునే గ్రోలితివా ! ఊరమె
 3. గోఊరమునే గ్రోలుటవలన
 గొడ్డలిదెబ్బకు గురియైనావా !
 కారెన ! రక్తము కాలువలై ఊరమె
 4. కలికాలమున నరులను బ్రోవ
 ఏడుకొండల నిలుచుటకొరకై
 నాటకమాగతి ఆడితివా ! ఊరమె

56. (జరసామైతొ ఆవో చెలియా మాదిరి)

ప. అయ్యో పాపాంధుల్ రాల్సెనారా ! ఏడు
 కొండలపై రాల్సెరా
 నీ భక్తులు నిన్నె జేరారా ! నవరత్నాలై
 నీ హారాలలో అయ్యో

1. నాగతియేమో ? నావిధియేమో ? -

విధి విధానమేమో ? గా !

ఓ దయామయ ! గతి నీవెనయా -

నను కరుణింపవా ! ఓ శ్రీరమణా !

కలుషాంధూలురాల్లేయెన - ఆరాల్లొనైన
 లేకుందువా !

మును భక్త ప్రహ్లాదుడో తండ్రీ ! -

నిను ఉక్కుస్తంభానఁ జూపింపడా ! అయ్యో

2. రాయేయెనా రత్నంబైనా -

నీ చెంతనేపడియుంటాను

నిన్నేసదా - మదినమ్మితిని నను

దయఁజూడవా ఓ శ్రీరమణా !

ధనధాన్యాలు కోర - ప్రభువా !

మడిమాన్యాలనైన నే కోరనూ !

నీ పాదాంబురుహములపైన - నేనొక

తుమ్మెదనైనా సరే అయ్యో

57. (బుద్ధాచ్చేవా నీకు మనసా మాదిరి)

ప. విసుకెత్తదా జీవహంసా! నీకు -

విసుకెత్తదా రాజహంసా!

అ. ప. ఎన్నిలక్షల జన్మలెత్తావా! నీ విందు -

ఇంకెన్ని జన్మలు ఎత్తాలో నీవింక విసుకెత్తదా

1. కలకపాథో రాశి కన్నతల్లి లక్ష్మీ -

ఘనమైన పాదాల నాశ్రయించూ నీవు

ఈ మట్టికాయమేగట్టుగాఁగలయట్టి - నాచు

కోనేటిలో మునిగి తేలూతావు విసుకెత్తదా

2. పద్మాసనాసీనుడై నట్టి యాబ్రహ్మ -

పరిమించు వేదాలసారమెరిగిన నీవు

ఈ తోలుబొమ్మల తైతక్కలాడించి - బ్రహ్మ

రంధ్రముదాటి పోతావు వస్తావు విసుకెత్తదా

3. క్షీరసీరన్యాయమెరుఁగనేర్చిన నీవు -

పాలసం దములోని పాలుత్రాఁగఁగబోక

పాపభూయిష్ఠమై - పాపిష్ఠినరజన్మ - పసరు

కోనేటిలో నీళ్ళునములుతావు విసుకెత్తదా

4. స్వర్గముండేతావు మరచిపోయాయంటె -

ఆ యేడుకొండలనెక్కి చూచావంటె

శ్రీవెంకటాచలవాసుడై విలసిల్లు - దేవదేవుని

పాద పద్మములుదొరకునే విసుకెత్తదా

58. (బలువన్నెల చిన్నెలదానా మాదిరి)

ప. ఒహో వడ్డీకాసులబాబు - హుండిసొమ్మలదొర -
 కొండాలరాజా ! వెంకటగిరిపైన - ఒహోహో -
 వెలసితివాస్వామీ. ఒహోవడ్డీకాసుల

1. ఏగుహలో మునుకపులకహా - నీ మంగళరూపము
 జూపితివో ! ఆగుహలోనే అదేజ్యోతితో - వెలుగుల
 నింపావా ! ఓతండ్రి !

దరిశనమీయవా ! - దళాపతారాదా ఒహోవడ్డీ

2. పిలచితినే! నినువెదకితినే! కనుదమ్మలనశ్రులురాల్పితినే!
 అలసితినే నో వెంకటరమణా ! అలుకా ? నాపైన
 ఓతండ్రి ! దరిశనమీయవా ! దయామయరావేల ?

ఒహోవడ్డీ

59. (తెలియని ఆనందం మాదిరి)

ప. ఎవరటు చిద్దీరో - స్వామీ ! - ముఖమున తిరునామం
 బీబీనాంచారో అలివేలో - ఎవరో - ఎవరటు

1. కరుణారసమూ - ఒలికే కనుల
 మరుగున నుంచే నీ తిరునామం
 కనులను గాంచక నేనెటులుందూ - స్వామీ ! ఎవరటు

2. అమ్మా ! అమ్మా ! నాంచారమ్మా !
 అమ్మా ! అమ్మా ! అలివేలమ్మా !
 జనకుని కనులను జూపరనాకు ఆహా ఎవరటు

3. కలివిజ్ఞంభణ కనుల నరయ
 దలపవో మనసున వెంకటరమణా !
 కలికివైనీవు రావడియేమో ! తండ్రి ఎవరటు

30. (చాటేల ఓ చండమామా ! మాదిరి)

స॥ ఓ వడుకొండలవాసా - ఇక నాకున్నదొక్కటే ఆశ
అది నీపాదమే దీనపోషా ఓ వడుకొండలవాసా

1. తప్పాను ధర్మములెన్నియో -
మరి - చేశాను పాపములెన్నియో
నీ పాదమే నాకికరక్ష -
అయ్యో పూనకు నాపైకక్ష ఓ వడుకొండలవాసా

2. ఎక్కాను కొండలనంతలో -
మరి - మునిగాను నీ కోనేటిలో
నే పొందితి పశ్చాత్తాపము -
మనసారగ మ్రొక్కితి నీకు ఓ వడుకొండలవాసా

3. ఒకచేయి కటితలి నుంపవా ? -
నీ వొక చేతపాదము జూపవా ?
ఆ పాదమే బట్టితికాదా -
ననుకావగరావా ? దేవా ! ఓ వడుకొండలవాసా

4. పలుకైననాతోఁ బలుకవా ? -
క్రీగంటానునైనా జూడవా ?
నీ నామమే నా జపతపము -
నీ కీర్తనమే నా భజనా ఓ వడుకొండలవాసా

61. (“బృందావన మది అందరిదీ” మాదిరి)

ప॥ మంగళమో శ్రీ - వెంకటరమణా
మంగళమయ్యా శ్రీరమణా ॥మంగళ॥

అ. ప. ఏడుకొండలా వెంకటరమణా
వేడుకొందు నిన్ననవరత మిదె ॥మంగళ॥

చ॥ పరమపదము నీ పాదయుగళమని
నిరతము నామది - నిలిపితి నయ్యా
కరివరదా నా - మొరలను విని, నీ
దరికి జేర్చుకో - కరుణాకర ఇదె ॥మంగళ॥

62. (“అయీ - అయీ - రాత్ మహాసీ” మాదిరి)

1. లాలీ! లాలీ! - వెంకటరమణా!
లీలా విలీలా! విరాళా! - వెంకటాచలవాసా!
2. వైకుంఠావాసా! - వారిజనాభా!
ఏడుకొండల నివాసా! - శ్రీవెంకటేశ!
అనందదాయక! అధినాయక!
అలివేలు ప్రాణప్రియా! అఖిలాండకోటిరక్షక లాలీ!

సంపూర్ణము
మంగళం మహత్



